

Сердәшкә

Кояш төсле сөеп карадың да,
Яз чәчәге кебек йөрәгем
Чыдамады, татлы нур эчкәндәй,
Канатларын жәйде кинәнәп.
Мин яшерә алмыйм, керсез дустым,
Була кайчак шундый суыклар.
Йөрәгем дә туңа, сизәсеңме,
Йөрәгем дә туңа хурлыктан.
Ялкын белән ташып үсәм бит мин,
Яшеннәргә яшьнәп жилкенәм.
Ышан,
Менә шушы шагыйрь күңеле
Кайчак, туңып, чак-чак селкенә.
Армыйм да бит, исереп адашмыйм да,
Көрәш юлын бик нык беләм мин.
Ә... шулай да, аңла, зирәк дустым,
Туңып кала кайчак йөрәгем.
Синең караш, жылы нурлар кебек,
Күкрәгемне капшап эретте.
Рәхәтләнәп йөздем карашыңда,
Туймас булып йөздем, сөеклем...
Тоям: менә хәзер йөрәгемнең
Тибүе дә кинәт үзгәрде.
Бензин эчкән корыч мотор төсле
Тамырларны айкап жибәрде.
Тиргәмәгез мине, көзге суык
Күкрәгемне кайчак тундырса.
Чәчәк төсле гомрем,
Чәчәк тә бит
Карлы жилдән шиңеп корыша.
Кояш төсле көлеп каравың да
Керфекләрен аскан күземә,
Әллә ничек кинәт ярыш киттем,
Ирексездән сизми үзем дә.
Яхшы ат та кайчак сөргенә,
Докторлар да аурий ирексез.
Сыйпап үтте синең карашың
Йөрәгемнең тирән ярасын,
Рәхмәт сиңа, рәхмәт,
Сөеклем!..